

ይህንን ፅሁፍ ቀደም ሲል በፌብሩዋሪ 2007(እንደ አውሮፓ አ) ለድረ-ገጽ ልክን አስነብንው እንደነበር ይታወቃል። አሁን ጽሁፉን እንደገና ለመላክ የተገደደነው የኢህዴን(ኢትዮጵያ ህዝብ ዲሞክራሲያዊ ንቅናቄ) የአመራር አባል፣ በወያኔ/ኢህአዴግ የአዲስ አበባ ምክር ቤት ጸሃፊ ሆነው ያገለገሉ፣ 'የአማራው ሕዝብ ከየት ወደ የት' የሚለው መጽሐፍ ደራሲ የሆኑት አቶ አንዳርጋችው ጽጌ በቅርቡ ይህንን መጻፋቸውን አንደገና አሳተመው ለኢትዮጵያ ሕዝብ እንደሚያሰራጩ በአንደበታቸው በመግለጻቸው ነው። ይህ የአቶ አንዳርጋችው ጽጌ ድርጅት የነበረው ኢህዴን/ብአዴን ኢትዮጵያ ውስጥ በወያኔ/ኢህአዴግ አገዛዝ ሥር በወደቀችው ኢትዮጵያ ውስጥ ሚናው ምን ነበር? የቅንጅት ኢንተርናሽናል (KIL) ከፍተኛ አመራር ሆነው ሲያገለግሉ የቆዩትና የቅንጅትን ማኒፌስት ጽፎ ለቅንጅት ለአንድነትና ለዲሞክራሲ አበረከትኩ የሚሉት አቶ አንዳርጋችው ጽጌ፤ አወዛጋቢ ሰው ሆነው ብዙዎችን እያነጋገሩ ናቸው። እኛም እንደታዛቢ በትዝብት እየተመለከትን ስለሆነ ይህ ትዝብታችን የበሬቱን የትዝብት ማህደር እንድናገለብጥ አድርጎናል። በመሆኑም ቀደም ሲል የታዘብነውን ለዛሬም ጠቃሚ ሆኖ አግኝተነዋልና እነሆ!

**ምን ታዘባችኋል ! ከቆዩ ስንክሳር
ከእስክንድር ስለሞን(ታዛቢዎች)
ሙግት**

መሰንበት ደግ ነው ሁሉን ያሳያል ይባላል። እውነትም መሰንበት ደግ በመሆኑ የሚለመነው ጤናና እድሜ ነውና እኛም እድለኞች ሆነን በቆየንበት እድሜ የታዘብነው ነገር ቢኖረን ልናካፍላቸው ወደድን። ምናልባት እናንተም ታዘባችሁ ከሆነ እስየው እያልን ጨዋታችን ጣማቸው አልጣማቸው ወደ ጨዋታችን ልንደባልቃችሁ ፈቀድን። ጨዋታ በሰማይ ደጅ አይገኝም ተብሏልና።

በርዕሱ ላይ እንዳስቀመጥነው ጨዋታችን ሙግት ነው። ሙግቱ ደግሞ እውነተኛ ሙግት ነው። በተለያዩ ጊዜ የተካሄደ፣ የተለያዩ ተሟጋቾች የታዩበት፣ ከሳሽና ተከሳሽ ረችና ተረች በመሆን ፋይላቸውን እየዘጉ፣ የቀጠሉበት ሂደት ነው። እረጅም ዓመት ወስዷል። ዳኞች፣ ተሟጋቾችና ጠበቃዎችም እንዲሁ። ሁሉም ተሟጋቾች በየጊዜው በተለያዩ ወቅት ይቅረቡ እንጂ እኛ እንደታዘብነው፣ ተከሳሾቹ የተለያዩ ሲሆኑ ከሳሾቹ ግን ሁልጊዜ አንድ ሆነው ግን ስማቸውና የክሳቸው ይዘትም (እንደ ገጠማቸው ተሟጋች ዓይነት) ይቀያየራል። ቁም ነገሩ ከሳሾቹ አንድም ይሁኑ ተበድለናል እስካሉ ድረስ፣ ክስ የመመስረት መብት እንዳላቸው እኛ ታዛቢዎች እናምናለን፤ በዳኞችና በችሎቱ አደባባይ እምነት ስላለን። ይህ በዚህ እንዳለ ከሳሾቹ ሁሉ እየከሰሱ፣ ክሳቸው በዳኞች ፊት እየታየና እየተመረመረ፣ ዳኞች በሚሰጡት ፍርድ ውድቅ እየሆነ፣ እየተረቱ ሲወጡም ተመልክተናል። ግን ከሳሾችቹ የዳኞቹን ውሳኔ ሁሉም አያከብሩም። ከዚያም በኋላ ቢሆን በተለያዩ ጉዳዮች፣ ነገር ግን ተመሳሳይነት ባላቸው ነገሮች ላይ ክስ በመክፈት፣ ያለ መታከት በሙግቱ አደባባይ ላይ አውራ ሆነው መቅረባቸው፣ አልቀረም። ብርታታቸው የሚያስገርም ነው። ዛሬ እኛ ልንተርክ

የተነሳገበት ቁም ነገር ከሳሽና ተከላሽ ተሟግተው፤ በትክክለኛ ዳኞች፤ አብዛኛው ህዝብ (ሁሉም ማለት ይቻላል) በተከታተለው ችሎት እየተገኘተን የተመለከተነው ሙግት፤ ምን ያህል አስተማሪ እንደሆነ እናንተም ታዩት ዘንድ በማሰብ ፤ እናንተም እንደኛ በሙግቱ አደባባይ እየተገኙትሁ የምትታዘቡትን እንድንጨዋዎት ፈልገን ነው።

ከሳሾቹ ሁሉ በጠበቃ ሲከራከሩ፤ ተከላሾቹ ግን አብዛኛዎቹ ያለጠበቃ ነው ለመከራከር የሚሞክሩት። ቢሆንም ከሳሽና ተከላሽ በውሳኔያቸው መሰረት የሙግት ፋይላቸውን እየከፈቱ ፣ተከራክረዋል። እኛ የዳኞችን ትዕግስትና ችሎታ፤ ፍትህም እንዴት እንደተስተናገደች ተመልክተን ዳኞችን አድንቀናል። ራሱ የፍትህ አደባባይ ጥንት ጀምሮ ተሟጋቾችን በትክክለኛው (ከፍትህ አንጻር) ሲያስተናግድ የኖረ በመሆኑ፤ የጥንት፤ አዛውንትና አዕራግም ነው።

የሙግቱ ጊዜ ባሳለፍነው 16 ዓመት ውስጥ የተካሄደ፤ የቆየና ታሪኩም የቆየ ቢሆንም፤ አሁንም ከሳሾቹ አንረታም በማለት በተለያዩ ድርጅቶች ላይ በተመሳሳይ መንገድ፤ እስካሁን የክስ ፋይል በመክፈት የህልውናቸው ማቆያ መሳሪያ፤ አድርገውታል። እንደታዛቢዎች እምነት ከሆነ ከሳሾቹ እነርሱን ተቃዋሚ የሆኑና ለእነርሱ የሚያስጓፉትን ሃይሎች የሚያጠቁበት፤ በአንጻሩም የእነርሱ ተቃዋሚ የሆኑ ኃይሎች በሙሉ በአንድ ላይ እንዳይመጡና ከሰሾሾቹ ላይ እንዳያትኩሩ የሚጠቀሙበት ዘዴ ነው ብለን እናምናለን። ይህ የእኛ እይታ ነው።

ሙግቱ ምንድን ነው? ተሟጋቾቹስ እነማን ናቸው? ዳኞችስ እነማን ናቸው? የችሎቱ አደባባይ የት ነው? የሚሉትና የመሳሰሉትን ትክታተሉት ዘንድ ወደ ችሎቱ አደባባይ እንውሰዳችሁ። በተከታታይ እድሜ ከሰጠንም የያንዳንዱን ተካሣሽና ከሣሽ የሙግት ውሎ ለትምህርታዊነቱ እናቀርብላችኋለን። ለዛሬው የኢህአፓና የኢህዴድ፤ የመአሀድና የብአዴንን የክርክር ሂደት እንደቅደም ተከተላቸው ይዘን ቀርበናል። የመጀመሪያው እነሆ! መልካም ንባብ።

- | | |
|----------------|-------------------------------|
| የከሳሽ ስም | ኢህዴን(የኢትዮጵያ ህዝብ ዲሞክራሲያዊ ንቅናቄ) |
| የተከላሽ ስም | ኢህአፓ(የኢትዮጵያ ህዝብ አብዮታዊ ፓርቲ) |
| ዳኛየኢትዮጵያ ህዝብ | |
| ችሎት አደባባይ | አንጋፋዋ ኢትዮጵያ |
| ፋይሉ የተከፈተበት ጊዜ | 1973 ዓ.ም ጀምሮ እንደ ኢትዮጵያ አቆጣጠር |
| ፋይሉ የተዘጋበት ጊዜ | 1984/85ዓ.ም ኢትዮጵያ አቆጣጠር |

ከላይ እንደተመለከተው፤ ከሣሽ የሆነው ኢህዴን (ኢትዮጵያ ህዝብ ዲሞክራሲያዊ ንቅናቄ)፤ ለክስ ያበቃኛል ብሎ ክስ የከፈተበት ድርጅት፤ (እንደ ኢትዮ.አቆ.)ነሐሴ 26 ቀን 1967ዓ.ም በተመሰረተው “ኢህአፓ” (የኢትዮጵያ ህዝብ አብዮታዊ ፓርቲ) ላይ ሲሆን፤ ከሣሹ ኢህዴን እንደሚለው “ኢህአፓ የሚባለው ድርጅት” በአሁኑ ሰዓት የለም። ይህ

ድርጅት በራሱ ችግር ምክንያት በፈጠረው ቀውስ ይታገልበት የነበረውን ዓላማ መቀጠል ስለአልቻለ፤ እንደ ቀድሞው ኢህአፓ ሆኖ መቀጠል አይችልም። ከዚህ በኋላም ቢሆን “እውነተኛውን ኢህአፓ” ወክሎ መታገል አይቻለውም። ስለዚህ በአሁኑ ጊዜ “እውነተኛውን ኢህአፓ” የምንወክለው እኛ ነንና ከዛሬ ጀምሮ ህጋዊውና “እውነተኛው ኢህአፓ” እኛ ነን በማለት የመከራከሪያ ፋይሉን የከፈተው በጠበቃው ኢህአዴግ አማካኝነት ነው። ኢህዴን በማክልም “ኢህአፓ” የሚለው ስምም ለእኔ ይገባል በማለት ዳኞችን ተማፅኗል።

ተከላኝ የሆነው ድርጅት ኢህአፓ(የኢትዮጵያ ሕዝብ አብዮታዊ ፓርቲ) ደግሞ ያለጠበቃ ሲከራከር የመከራከሪያው አብይ ጉዳይ፤

ክቡር ዳኞች ሆይ! ‘ጀማሪው ኢህአፓ እኔ ነኝ አሁንም አለሁ።’ እኔን ‘ትክክለኛ ያልሆነና ከሚታገልበት ዓላማ አፈንግጧል’ በማለት ሊከሰኝ የተነሳው ኢህዴን ፣ ቀድሞ ነገር እኔን ከላኝ ሆኖ ለመቅረብ እንደ ድርጅት፣ ድርጅታዊ ነፃነት የለውም። ሁለተኛው አብይ ጉዳይ ደግሞ ኢህዴን(ኢትዮጵያ ሕዝብ ዲሞክራሲያዊ ገብናቄ) ኢህአፓን ለመክሰስ የሞራል ብቃት የለውም። አለመኖሩን ደግሞ አሁን ኢህዴን እየሰራ ያለው ተግባሩ እያሳየን፣ ወደፊትም እድሜ ከሰጠን የምናየውና ክቡር ዳኞችም የምታዩት ሰለሆነ፣ ፍርዱን ለእናንተ ለክቡር ዳኞች እተወዋለሁ። የሆነ ሆኖ ግን ኢህአፓ መጀመሪያም ሲነሳ የተነሳበት ዓላማ፣ የሕዝብ መንግስት እንዲቋቋም፣ የህግ የበላይነት እንዲኖር፣ የዜጎች መብት እንዲከበር፣ የጤናና የትምህርት እድል ለሁሉም እንዲዳረስ፣ ኢትዮጵያ የሁሉም ናትና ዜጎቿ ሁሉ በሁሉም መስክ፣ በእድገት በልማት፣ በሰላም፣ በጥንካሬዋ፣ በደስታዋም ሆነ በችግሯ ሁሉ እኩል የሚጨንቁላትና፣ እኩል የሚስተናገዳባት፣ ዜጎቿ ሁሉ እኩል የሚሳተፉላት ያገባናልም የሚሉባት አገር ልትሆን ይገባል የሚል ስለሆነ፣ ይህ በኢትዮጵያ ወስጥ እውን የሚሆንበት ዓላማውን ይዞ በሚችለው መንገድና በሚያመቸው ትግል እየቀጠለ ያለ መሆኑን፣ በቁርጠኝነት ለከሣሼ ኢህዴን ስነግረው፣ በተከበሩት ዳኞች ፈት በመሆኑ በልበ ሙሉነት ነው። ስለዚህ ኢህአፓ አሁንም በትግል ላይ ያለ ድርጅት ስለሆነ ሌላ “ወራሽ” ድርጅት አያስፈልገውም። በተጨማሪም ኢህአፓ ዛሬም በትግል ላይ ያለ ድርጅት መሆኑን አገር ያወቀው ፀሐይ የሞቀው ሆኖ እያለ፣ ከላኝ ድርጅትም ኢህዴን የኢህአፓን መኖር እያወቀ፣ ለምን የኢህአፓን ስም ለመውሰድ እንደሚፈልግና “እውነተኛው ኢህአፓ እኔ ነኝ” ለማለት እንደሚሻ እስከአሁን አልገባንም። በመሆኑም በእኛ በኢሕአፓዎች በኩል በፍትህ ደጅ ላይ ነንና አሁንም ኢህአፓ እየታገለ ያለ በመሆኑ፣ እስከመጨረሻው ድርጅቱን ለመከላከል እኔ ኢሕአፓ ሙግቱንና ክርክራን ሰቀጥል፣ ለእናንተ ዳኞች ያለኝን ታላቅ አክብሮት በመግለጽ ነው በማለት፣ አጠንክሮ አቅርቧል። በእዚህ « እውነተኛው ኢህአፓ እኔ ነኝ፣ ስሙም ለኔ ይገባል » በሚለው የክርክር ሂደት ለረጅም ጊዜ ሲከራከሩ የቆዩት ከላኝና ተከላኝ (ኢህዴንና ኢሕአፓ) ጉዳይ፣ “ወራሽ አያስፈልገኝም” ባለው ኢህአፓ አሸናፊነት ተጠናቅቆ፣ ፋይሉ መዘጋቱን ታዘበናል። ይህ አወዛጋቢ የነበረ ፋይል ከተዘጋ በኋላ፣ በትግል ላይ ያለው ድርጅት ኢህአፓ፣ አሁንም ኢህአፓ ሆኖ ሲቀጥል፣ ቀድሞውንም ድርጅታዊ ነፃነት የለውም እየተባለ ሲታገል የነበረው ኢህዴን ነኝ ባዩ ደግሞ፣ ዛሬ የት ላይ እንዳለ እኛ ታዛቢዎች ፍርዱንና ሚዛኑን ለእናንተ በመተው ወደሚቀጥለው የክስ ፋይል እንወስዳችሁ።

ሁለተኛው የክስ መዝገብ/ፋይል፤

የከሳሽ ስም	ብአዴን(የብሔረ አማራ ዴሞክራሲያዊ ንቅናቄ)
የተከሳሽ ስም	መአህድ(የመላው አማራ ህዝብ ድርጅት)
ዳኛ	የኢትዮጵያ ህዝብ
የችሎት አደባባይ	አንጋፋዋ ኢትዮጵያ
ፋይል የተከፈተበት	1983 ዓም (እኢ.ት.አ)

አጭር ማስታወሻ፤ ለአንገቢዎቻችን

በቅድሚያ ወደ ክርክሩ ይዘናቸው ከመግባታችን በፊት ብአዴን (የብሔረ አማራ ዴሞክራሲያዊ ንቅናቄ) ቀደም ሲል በመጀመሪያ ስሙ በኢህዴን፤(የኢትዮጵያ ህዝብ ዴሞክራሲያዊ ንቅናቄ) ከኢህአፓ ጋር ክስ ከፍቶ ከተረታ በኋላ፤ ከጠበቃው ኢህአዴግ ጋር (ካለፈው የሙግት ሂደት በመነሳት) መአህድን(መላ አማራው ህዝብ ድርጅትን) እንዴት አቸንፎ መውጣት እንደሚችል በጥልቀት ከመከረ በኋላ፤ ባላንጣውን መአህድ አሸንፎ ሊወጣበት የሚያስችለውን ምክር ይዞ ወደ ክርክሩ ሲገባ፤ ስሙን ቀይሮ (ኢትዮጵያ የሚለውን ሃረግ) በማውጣት የመረጠው ስም፤ ብአዴን (ብሔረ አማራ ዴሞክራሲያዊ ንቅናቄ) የሚል፤ መሆኑን ያዙልን ። በቀጥታ ወደ ሙግቱ እንሂድ

እኔ ከሳሽ ብአዴን(ብሔረ አማራ ዴሞክራሲያዊ ንቅናቄ) የምገኘው በኢትዮጵያ ዋና ከተማ አዲስ አበባ ሲሆን፤ የምኖረውም በክልል ምኒልክ ቤተ መንግሥት ውስጥ ነው። ዛሬ እኔ የማላውቃቸው እናንተ ግን የምታውቁኝ ዳኞች ፊት ቀርቤ የክሴን ፋይል ለእናንተ ዳኞች ሳለማ፤ ዋና ባላንጣ የሆነኝ ድርጅት መአህድ(መላው አማራ ህዝብ ድርጅት) ፤ በእውነቱ የት እነደነበረ የማላውቀውና ህዝብም የማያውቀው ሆኖ እያለ፤ በከተምኩበት አዲስ አበባ፤ አገር በሚያውቀኝና ተወልጄ ባደኩበት ቤተ-መንግሥት ውስጥ የማንም ትምክህተኛ መጥቶ ባላከባት ነኝ እያለ፤ ባደገበት ትምክህት ያዙኝ ልቀቁኝ የሚለውን ሁሉ ለአንድና ለመጨረሻ፤ መልክ ታስይዙልኝ ዘንድ ይቻላችኋል ብዬ ነው ከእናንተ ከዳኞች ፊት ለመቅረብ የተገድድኩት። እርግጥ ለአገሩ ባዳ(ባእድ) ለእናንተም እንግዳ ብሆንም እኔ ብአዴን የአማራውን ህዝብ ልጠብቀውና ላድነው የወረድኩ ሐዋርያ መሆኔን ግን የአማራው ህዝብ ይመስክርልኛል። መአህድ ነኝ የሚለው ድርጅት፤ እስከዛሬ ድረስ ሳያውቀው የኖረውን የአማራ ህዝብና ትምክህት ብቻ ሲያስተምረው፤ የሌለ ታሪክን፤ የኢትዮጵያ ታሪክ የ3000 ሺህ ዓመት ታሪክ ነው እያለ ሲግተው የቆየውን የአማራ ብሄረሰብ እንደ ብአዴን አባባል(ዘውግ) ፤ እንዴት ቢንቀው ነው ዛሬ ከመሬት ተነሥቶ መጥቸልሃለሁና ተቀበለኝ እያለ አካኪ ዘርፍ የሚለው? በማለት ጠይቆ በጠበቃው ኢህአዴግ አማካኝነት ክሱን ደርድሯል። ጠበቃው ኢህአዴግም የዋዛ አልነበረም።

ተካላሹ መከላከያ (የመላው አማራ ህዝብ ድርጅት) ደግሞ እንዲሁ፣ ያለ ጠበቃ ሲከራከር ለክቡ መልስ ከመስጠቱ በፊት መከላከያ(መላ አማራ ህዝብ ድርጅት) የተመሰረተበትን ዓላማ በዝርዝር እንዲህ አቅርቦታል።

እኔ ተከላሽ መከላከያ(የመላው አማራ ህዝብ ድርጅት) ድርጅቱን የመሰረተኩበት ዓላማ፣ እንደ ከላሽ ብአዴን ጠባብነትን ለማንገገምና በጠባብነት ፈረስ ተጭኝ ዛሬ ብአዴን ባደገበትና በተኮተኮተበት፣ በጎሳና በጎጥ፣ ዘር ቆጥሬ የድንጋይ ዘመን በሚባልበት ኋላቀር አስተሳሰብ ተሞልቼ አይደለም። መከላከያ የተመሰረተበት ዓላማ ግልፅ ያልሆነለት ለከላሽ ብአዴንና እንደ ብአዴን በድንጋይ ዘመን አስተሳሰብ ለሚያስቡ ከፍሎች እንጂ፣ ለማንኛውም ኢትዮጵያዊ ወለል ብሎ የሚታይ ነው። እኔ ተከላሽ መከላከያ ከላሽ ብአዴን ትምክህተኛ እንዳይለኝ እንጂ፣ ምንን ምን ካላሉት ገብቶ ይፈተፍታል ዓይነት ነገር እየሆነ፣ ብዙ ነገር ችላ በማለታችን ነገሮችን ሁሉ ያለ መልካቸው መልክ፣ ያለ ስማቸው ስም እየለጠፉ አገር ሲያጠፉ መመምጣታቸውን ያወቅነው ገና “በሽግግር መንግሥት ስም” የመንግሥትነት ሥልጣን እንኳ ሳይኖራቸው በማን አለብኝነት ባህረ ነጋሽን ከአባቱና አቅፎ ካመጣው ወያኔ/ኢህአዴግ ጋር ሲያስገንጥል ነው። ገና ከጥቁቱ ነው አዲስ አበባ በገባችሁ ማግለት የጥፋት መልክተኛ መሆናችሁን የተረዳነው። ደግሞ ዛሬ አፍ አለን ብላችሁ ትናገራላችሁ? ጅራፍ ራሷ ገርፋ ረሷ ትጨሃለች አሉ። ምን ዓይነት ይሉኝታ ማጣትና አለማፈር ነው። ይቅርታ የተከበራችሁ ዳኞቼ! ለመሆኑ የኢትዮጵያው አርበኛ፣ በኢትዮጵያ ውስጥ የመጀመሪያው የቀዶ ጥገና ሃኪምና የጥቁር አንበሳ ባለውለታ ፕሮፌሰር አሥራት ነብሳቸውን ይማርልገና፣ መከላከያን ከማቋቋማቸውና ከመምሰረታቸው በፊት፣ ያኔ በጎጥና በጎሳ የተደራጁችሁ ድርጅቶች ወያኔ፣ ኢህዴን፣ ኦህዴድ፣ ማነው ደግሞ አንደኛው እባካችሁ! አዎ ያ የወታደሮች ስብስብ (በኋላ እንኳን ከነአካቴው ድምፁ የጠፋው)፣ ባንድ ላይ ሆናችሁ በግብራችሁና በመልካችሁ እንድ ሁናችሁ እያለ የተለያዩን ነን ለማለትና ንቁውንና ኩሩውን የኢትዮጵያ ህዝብ ያታለላችሁ መስጧችሁ ኢህአዴግ የሚል ድሪቶ ለብሳችሁ መምጣታችሁን የዘነጋነው መሰላችሁ? ያኔ አይደለም እንደ ኩሩውና አርበኛው ፕሮፌሰር አሥራት ወልደየስ በዩኑቨርሲቲው ተውክለው መጥተው ያኔ መከላከያ(መላ አማራ ህዝብ ድርጅት) የሚባል አልተመሰረተም፤ ባህረ ነጋሽን ለማስገንጠል በተቀመጣችሁበት ሽንጎ « ይህ ሽንጎ ሆነ አካል በኢትዮጵያ መሰረታዊና ሉዓላዊ ጉዳዮች ላይ ምንም ዓይነት ውሳኔና አርምጃ መውሰድ የማይችልና ይህን ለማድረግ ህጋዊ ኃላፊነት ያልተሰጠው መሆኑን አጋልጠው፣ ስብስባውን ረገጠው የወጡ? ከዚያ ሁሉ ሽንጎኛ መሃል የኤርትራን ማስገንጠል ደባ አልቀበልም በማለት ኢትዮጵያዊነታችሁን ያስመሰክሩ ታላቅና ብቸኛ ሰው አይደሉም? እንዴት እንዴት ነው ነገሩ ጃል! የዛሬው የኔ ከላሽ ብአዴን የትናንትናው ኢህዴን በኢህአዴግ ስም ተንጠልጥሎ መጥቶ፣ በምኒልክ ቤተ መንግሥት መሸጎ ባህረ ነጋሽን ያስገነጠለ አይደለም? ምንስ ዓይነት የሞራል ብቃት ኖሮት ነው ዛሬ ደግሞ በተከበረው የችሎት አደባባይና በተከበሩት ዳኞች ፊት ቆሞ፣ አፍ አለኝ ብሎ እኔን ሙግት የሚገጥመኝ? አገር ሲያረጅ ጃርት ያብቅላል ይባላል።

ክቡር ዳኞች ሆይ! መከላከያ(መላ አማራው ህዝብ ድርጅት) የተቋቋመው በእውነቱ ብአዴን እንደሚለውና እንደ ብአዴን የአማራውን ህዝብ በጠባብነት ለመቅረፅና አማራ ነኝ ብሎ በአማራነቱ እንዲያሰብ በዘር፣ በጎሳና በጎጥ እንዲኮለኮል አልነበርም። እንዲያውም

የኢህዴግ አባት የሆነው ወያኔ/ኢህአዴግ ነው ይህንን የጠባብነት ዛር ጭኖ “የሽግግር መንግስት ባለው ሽንገው” የሚሳተፍ ሁሉ መጀመሪያውንም ኢትዮጵያ የሚል ስም ያለበት ድርጅትን የማያቅፍ አድርጎ ነው የቀረፀው። ኢትዮጵያ የሚል ከሆነም ወያኔ/ኢህአዴግ የሚቆጣጠረው ሊሆን እንደሚገባ ደንግጓል። ለዚህ ደግሞ ምስክርታ በዚህ ኤርትራን ለማስገንጠል በተቀመጠው ሽንገ ተብሎ ውስጥ የተሳተፉት ድርጅቶች ሁሉ፣ የሚናገሩ ናቸውና ሌላ ምስክር አይሻኝም። ከሳሼ ኢህዴግ/ብአዴግ ልቡ ያውቀዋል። ወደ አዲስ አበባ ሲገባግሥና በምኒልክ ቤተ-መንግሥት ሊሰፍር በርጠበት ጊዜም ቢሆን፣ መልክ ጥፋ በስም ይደግፋ ነውና (ቀድሞም መልካም ስም አልነበረውም)፣ ለንደን ላይ በአሜሪካ አደራዳሪነትና በእንግሊዝ ስምጋይነት ሽንገ ሲቀመጡ፣ ኢትዮጵያዊ የሆኑ ድርጅቶችን አልቀብልም ብሎ አሻፈረኝ ማለቱን አገር የሚያውቀው ፀሐይ የሞቀው ነው። ኋላም ከእርሱ መሰል ድርጅቶችና ሻዕቢያ ጋር አብሮ ለመቀመጥ ፈቃደኛ ሆኖ በራሱ ላይ (ኢ)ን ጨመረና ኢህአዴግ ነኝ ብሎ የኢትዮጵያ ወኪል ሆኖ ለመቅረብ ተወተረተረ። ይልቁንም ኢህአዴግ የሚለውን ስም ላሰበው ተግባሩ ማስፈጸሚያ አድርጎት ይህውና ኢትዮጵያን የሚያጠፋበት መሣሪያ አደረገው። በኋላም ቢሆን አባቱ ዳኛ ልጁ ቀማኛ እንደሚባለው ዓይነት፣ ራሱ ከልክሎ ራሱ መልሶ ደግሞ ፀረ ሰላም ምንትስ እያለ ያስገኛል የሚላቸውን ሁሉ በሆነ ባልሆነ ክስ እየመሰረተ ማሰር፣ ሌባ ነው እያለ ማስገደልና መግደል፣ ማሳደድ የእለት እለት ስራው አደረገው። ይህ ያነሰ ይመስል ደግሞ ራሱ በከፊተውና በቀደደው የጎሳና የጎጥ ድርጅት ሁሉም እንዲኮለኮል ሲያደርግ እኛም ሳንፈልግ መአህድን(መላው አማራ ሕዝብ ድርጅት) ለማቋቋም ብንገደድም አሁንም ቢሆን እኛን ለማጥፋት ድንጋይ ሲፈንቅል ነው የኖረው። ዛሬ እናነተ ዳኞቹ እንደአያችሁትና እንደሰማቸውት የእውቁ ፕሮፌሰር አሥራት ህይወት መጥፊያ ሰብብ የሆነውም፣ ይኸው መከረኛ ድርጅት መአህድ ነው። ብዙ አባሎቻችንም ተገድለዋል፣ ታሰረውብናል። እረ ስንት ጉድ አለ ቀንና ጊዜ የሚያወጣው። ይህን ሁሉ በደል እያደረሰብን ያለው ይኸው ከሳሻችን ብአዴግ ነኝ የሚለውና ለራሱ እንኳን ነፍስና ሥጋ የሌለው የወያኔ/ኢህአዴግ አሽከር አይደል? ይህን እውነት ነው ለምን ተናገራችሁ፣ ለምን አወቃችሁብን ተብለን “ትምክህተኛ” የምንባለው። ይህን አሌ ማለት ይችላል? ባይነካኩን ደግ ነበር ከነኩን ግን ሙግቱንማ! በሚቀጥለው....